

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ചതുഃഷഷ്ഠിതമഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

## || ചതുഃഷഷ്ഠിതമഃ സർഗഃ ||

സമുദ്രസ്യ വിശാലതാമാലോക്യ വിഷീദതോ വാനരാൻ  
സാന്ത്വയിത്യാംഗദസ്യ താൻ പ്രതി പൃഥക് പൃഥക്  
സമുദ്രലംഘനശക്തിവിഷയകഃ പ്രശ്നഃ

ആഖ്യാതാ ഗൃധ്രരാജേന  
സമുത്പ്ലുത്യ പ്ലവംഗമാഃ |  
സംഗതാഃ പ്രീതിസംയുക്താ  
വിനേദുഃ സിംഹവിക്രമാഃ || 4.64.1 ||

സമ്പാതേർവചനം ശ്രുത്വാ  
ഹരയോ രാവണക്ഷയം |  
ഹൃഷ്ടാഃ സാഗരമാജ്യധുഃ  
സീതാദർശനകാക്ഷിണഃ || 4.64.2 ||

അഭിഗമ്യ തു തം ദേശം  
ദദ്യൂർഭീമവിക്രമാഃ |  
കൃത്സ്നം ലോകസ്യ മഹതഃ  
പ്രതിബിംബമവസ്ഥിതം || 4.64.3 ||

ദക്ഷിണസ്യ സമുദ്രസ്യ  
സമാസാദ്യോത്തരാം ദിശം |

സന്നിവേശം തതശ്ചക്രൂ -  
രഹരിവീരാ മഹാബലാഃ || 4.64.4 ||

പ്രസുപ്തമിവ ചാന്യത്ര  
ക്രീഡന്തമിവ ചാന്യതഃ |  
ക്വചിത് പർവതമാത്രൈശ്ച  
ജലരാശിഭിരാവൃതം || 4.64.5 ||

സങ്കുലം ദാനവേന്ദ്രശ്ച  
പാതാലതലവാസിഭിഃ |  
രോമഹർഷകരം ദൃഷ്ട്വാ  
വിഷേദുഃ കപികുഞ്ജരാഃ || 4.64.6 ||

ആകാശമിവ ദൃഷ്ടാരം  
സാഗരം പ്രേക്ഷ്യ വാനരാഃ |  
വിഷേദുഃ സഹിതാഃ സർവേ  
കഥം കാർയമിതി ബ്രുവൻ || 4.64.7 ||

വിഷണ്ണാം വാഹിനീം ദൃഷ്ട്വാ  
സാഗരസ്യ നിരീക്ഷണാത് |  
ആശ്വാസയാമാസ ഹരിൻ  
ഭയാർതാൻ ഹരിസത്തമഃ || 4.64.8 ||

ന വിഷാദേ മനഃ കാർയം  
വിഷാദോ ദോഷവത്തരഃ |  
വിഷാദോ ഹന്തി പുരുഷം  
ബാലം ക്രുദ്ധ ഇവോരഗഃ || 4.64.9 ||

യോ വിഷാദം പ്രസഹതേ  
വിക്രമേ സമുപസ്ഥിതേ |

തേജസാ തസ്യ ഹീനസ്യ  
പുരുഷാർഥോ ന സിദ്ധ്യതി ||4.64.10 ||

തസ്യാം രാത്ര്യാം വ്യതീതായാ -  
മംഗദോ വാനരൈഃ സഹ |  
ഹരിവൃദ്ധൈഃ സമാഗമ്യ  
പുനർമന്ത്രമന്ത്രയത് ||4.64.11 ||

സാ വാനരാണാം ധ്വജിനീ  
പരിവാർയാംഗദം ബഭൗ |  
വാസവം പരിവാർയേവ  
മരുതാം വാഹിനീ സ്ഥിതാ ||4.64.12 ||

കോന്ധസ്താം വാനരീം സേനാം  
ശക്തഃ സ്തംഭയിതും ഭവേത് |  
അന്യത്ര വാലിതനയാ -  
ദന്യത്ര ച ഹനുമതഃ ||4.64.13 ||

തതസ്താൻ ഹരിവൃദ്ധാംശ്ച  
തച്ച സൈന്യമരിന്ദമഃ |  
അനുമാന്യാംഗദഃ ശ്രീമാൻ  
വാക്യമർഥവദബ്രവീത് ||4.64.14 ||

ക ഇദാനീം മഹാതേജാ  
ലഘ്വയിഷ്യതി സാഗരം |  
കഃ കരിഷ്യതി സുഗ്രീവം  
സത്യസന്ധമരിന്ദമം ||4.64.15 ||

കോ വീരോ യോജനശതം  
ലഘ്വയേത പ്ലവംഗമഃ |

ഇമാംശ്ച യുഥപാൻ സർവാൻ  
മോചയേത് കോ മഹാഭയാത് ||4.64.16 ||

കന്യ പ്രസാദാദ് ദാരാശ്ച  
പുത്രാശ്ചൈവ ഗൃഹാണി ച |  
ഇതോ നിവൃത്താഃ പശ്യേമ  
സിദ്ധാർഥാഃ സുഖിനോ വയം ||4.64.17 ||

കന്യ പ്രസാദാദ് രാമം ച  
ലക്ഷ്മണം ച മഹാബലം |  
അഭിഗച്ഛേമ സംഹൃഷ്ടാഃ  
സുഗ്രീവം ച വനൗകസം ||4.64.18 ||

യദി കശ്ചിത് സമർഥോ വഃ  
സാഗരപ്ലവനേ ഹരിഃ |  
സ ദദാത്രിഹ നഃ ശീഘ്രം  
പുൺയാമഭയദക്ഷിണാം ||4.64.19 ||

അംഗദന്യ വചഃ ശ്രുത്വാ  
ന കശ്ചിത് കിഞ്ചിദബ്രവീത് |  
സ്തിമിതേവാഭവത് സർവാ  
സാ തത്ര ഹരിവാഹിനീ ||4.64.20 ||

പുനരേവാംഗദഃ പ്രാഹ  
താൻ ഹരീൻ ഹരിസത്തമഃ |  
സർവേ ബലവതാം ശ്രേഷ്ഠാ  
ഭവന്തോ ദൃഢവിക്രമാഃ |  
വ്യപദേശകുലേ ജാതാഃ  
പൂജിതാശ്ചാപ്യഭീക്ഷ്ണശഃ ||4.64.21 ||

നഹി വോ ഗമനേ സംഗഃ

കദാചിത് കസ്യചിദ് ഭവേത് |

ബ്രുവധ്വം യസ്യ യാ ശക്തിഃ

പ്ലവനേ പ്ലവഗർഷഭാഃ || 4.64.22 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

കിഷ്കിന്ധാകാണ്ഡേ ചതുഃഷഷ്ഠിതമഃ സർഗഃ ||